


Пачынальнік
спартыўнай
журналістыкі?
СТАР. 4



Жыццё —
як
Алімпіяда
СТАР. 13



Праграма
тэлебачання
на тыдзень
20 КАНАЛАЎ

ЦЫТАТА ДНЯ



Лілія КОВАЛЬ,
віцэ-старшыня Мінскага
сталічнага саюза
прадпрымальнікаў
і работадаўцаў:

«Колькасць жанчын на кіруючых пасадах у краіне пакуль невялікая. Напрыклад, у вытворчым сектары доля жанчын-кіраўнікоў складае 35%, у дырэктарскім корпусе — 6-8%. Не так шмат жанчын адважваюцца адкрыць свой бізнес — частка з іх сталі кіраўніцамі сямейнай справы, якую пачыналі іх бацькі або мужы. Патэнцыял прадпрымальніц выкарыстоўваецца неэфектыўна, у тым ліку з-за недастатковай колькасці праграм фінансавай дапамогі для жанчын у бізнесе».

Курсы замежных валют,
устаноўленыя НБ РБ з 12.08.2016 г.

Долар ЗША		1,9648 ▼
Еўра		2,1896 ▼
Рас. руб.		0,0302 ▼
Укр. грыўня		0,0790 ▼

ISSN 1990 - 763X



Выдаецца
з 9 жніўня 1917 г.

ЗВЯЗДА

12

ЖНІЎНЯ 2016 г.

ПЯТНІЦА

№ 154 (28264)

Б Е Л А Р У С К А Я Г А З Е Т А



З рога ўсяго многа



Фота Анатоля КІПЦЕНЦЫ

Народнаму майстру Беларусі па саломалляцтве, самабытнай мастачцы Валянціне КІПЦЕНЦЫ прাপанавалі пачэсную справу — падрыхтаваць сувеніры да Дня беларускага пісьменства. Сёлета эстафету святкавання прымае яе родны Рагачоў. А сімвал гарода

над Дняпром (і гэта замацавана на старажытным гербе) — рог на залатым фоне. Увесь свой працоўны і вольны час Валянціна Уладзіміраўна шчыруе з паслухмянай саломкай, праяўляючы сваё дасканаласць майстэрства.

■ Спажывец

АЖЫЯТАЖ У АДДЗЕЛЕ БЯЛІЗНЫ

Як праходзяць дні зніжкаў у сталічных універмагах

Еўрапейскія гандлёвыя цэнтры вядомыя сваімі маштабнымі сезоннымі распродажамі і зніжкамі да 80 працэнтаў. Айчынным прадаўцам пакуль не такія шчодрыя, але акцыі таксама практыкуюць. Так, асноўныя сталічныя ўнівермагі кожны месяц праводзяць «дні зніжкаў», у якія прапануюць набыць тавары на 15-20 працэнтаў танней, чым звычайна. На чым беларусы спрабуюць сэканоміць падчас такіх акцый? У дзень зніжкаў мы адправіліся ва ўнівермаг «Беларусь» і паспрабавалі даведацца пра гэта з першых вуснаў — ад саміх пакупнікоў.

Акцыі і пенсіянеры

Каля ўвахода ў краму жыццё кіпіць. Удачлівыя пакупнікі выходзяць з чатырма пакетамі, забітымі пад завязку, запаслівыя — заходзяць з дарожнай торбай, якая, калі што, шмат змесціць. Але шалёнага ажыятажу (як бывае падчас «чорных пятніц» ці на адкрыцці чарговага «Віталюра», натоўп перад дзвярыма якога збіраецца загадзя) не назіраецца.



Фота Сяргея ШКАРОВА

У аддзеле электрапрыбораў ахвотных сэканоміць хапае. Яно і зразумела: па нашых падліках, прас сёння можна купіць танней у сярэднім на 12 рублёў, мікрахвалёўку — на 60 рублёў, халадзільнік — на 160.

— Слухай, я не ведаю, які тэлефон лепш узяць. Адзін такі чорны з вялікімі кнопкамі, другі шэры, больш прыгожы, але даражэйшы... А ты дакладна не можаш з работы адпраціцца і пад'ехаць? — кансультацыя па мабільным ніяк

не дапамагае пенсіянерцы вызначыцца з выбарам.

Сяброўкі Наталля і Ірына шукаюць электрачайнік. Здаецца, знайшлі падыходзячы варыянт — шэранькі, за 37 рублёў (з улікам зніжкі, у «Беларусі» гэта 20 працэнтаў, будзе каштаваць 30). Жанчыны расказваюць, што самі яны з Масквы, у Мінск прыехалі на пару дзён, у тым ліку і для шопінгу. А тут якраз акцыя!

— Хочам яшчэ ў адзенне зайсці. І абутак паглядзець, — дзеляцца планами масквічкі.

СТАР. 3

Тыдзень скончыцца лагодным надвор'ем

Пахаладанне, якое прыйшло ўчора разам з дажджамі, будзе панаваць на тэрыторыі Беларусі прынамсі да канца тыдня. Пра гэта паведамілі ў Белгідраметцэнтры.

Сёння месцамі пройдуць кароткачасовыя дажджы. Вечер чакаецца паўночна-заходні, умераны. Павеатра прагрэецца да плюс 16-22 градусаў.

У суботу днём на паўночны захад краіны з Балтыйскага мора змесціцца атмасферны фронт. Ён прынесе туды непрацяглыя дажджы. Тэмпература днём істотна не зменіцца, а вось ноч чакаецца ўжо па-вераснёўску халаднаватай: ад плюс 4 па поўначы да плюс 11 на поўдні краіны.

Крыху змяняцца ўмовы надвор'я ў нядзелю. З Расіі да нас завітаюць фронтальныя падзелы ад цыклону. Дажджы ўдзень пройдуць ужо на большай частцы тэрыторыі, а ўначы чакаюцца месцамі. Крыху пацяпле: уначы будзе ўжо ад плюс 8 да плюс 15, удзень — ад 17 градусаў цяпла на поўначы да 26 на поўдні краіны.

Валяр'ян ШКЛЕННИК.

